

किराताष्टकं

{॥ किराताष्टकं ॥}

प्रत्यर्थि व्रातवक्षःस्थलरुधिरसुरा-

पानमत्तंपृषत्कं

चापे सन्धाय तिष्ठन् हृदयसरसिजे

मामके तापहन्ता ।

पिञ्छोत्तंसः शरण्यः पशुपतितनयो

सावधानः सदा नः । १

आखेटाय वनेचरस्य गिरिजा-

सक्तस्य शम्भोःसुतः

त्रातुं यो भुवनं पुरा समजनि

ख्यातः किराताकृतिः ।

कोदण्डः छुरिकाधरो घनरुचिः

पिञ्छावतंसोज्ज्वलः

स त्वं मामव सर्वदा रिपुगण

त्रस्तं दयावारिधे ॥ २

यो मां पीडयति प्रसह्य सततं

देही त्वदेकाश्रयं

भित्वा तस्य रिपोरुरः छुरिकया

शाताग्रया दुर्मतेः ।

देव त्वत्करपङ्कजोलसितया
श्रीमन् किराताकृते
तत्प्राणान् वितरान्तकाय भगवन्
कालारिपुत्राज्जसा ॥ ३

विद्धो मर्ममसु दुर्वचोभिरसतां
सन्तप्तशल्योपमैः
दृप्तानां द्विषतामशान्तमनसां
खिन्नोऽस्मि यावद् भृशं
तावत् त्वं छुरिकाशरासनधरः
चित्ते ममाविर्भवन्
स्वामिन् देव किरातरूप शमय
प्रत्यर्थिवर्गं क्षणात् ॥ ४

हर्तुं वित्तधर्मतो मम रताः-
छोराश्च ये दुर्जनाः
तेषां मर्मसु ताडयाशु विशिखै-
स्त्वत्कार्मुकान्निःसृतैः ।
शास्तारं द्विषतां किरातवपुषं
सर्वार्थदं त्वामृते
पश्याम्यत्र पुरारिपुत्र शरणं
नान्यं प्रपन्नोऽस्म्यहम् ॥ ५

यक्षप्रेतपिशाचभूतनिवहाः
दुःखप्रदा भीषणाः
बाधान्ते नरशोणितोत्सुकधियो
ये तां रिपुप्रेरिताः ।
चापज्यानिनदैस्त्वमीश सकलान्
संहृत्य दुष्टग्रहान्
गौरीशात्मज दैवतेश्वर किरा-
ताकार संरक्ष माम् ॥ ६

द्रोग्धुं ये निरतास्त्वदीयपदप-
द्मैकान्तभक्ताय मे
मायाःछन्नकळेबराश्च विषदा
नाद्यैःसुदा कर्मभिः ।
वश्यस्तंभनमारणादि कुशल-
प्रारंभ दक्षानरीन्
दुष्टान्संहर देवदेव शबरा-
कार त्रिलोकेश्वर ॥ ७

तन्वा वा मनसा गिराऽपि सततं
दोषां चिकीर्षन्त्यलं
त्वत्पादप्रणतस्य मे निरपरा-
धस्यापि ये मानवाः ।

सर्वान् सहेर तान् गिरीशसुत मे
तापत्रयौघानपि
त्वामेकं शबराकृते भयहरं
नाथं प्रपन्नोऽस्म्यहम् ॥ ८

कृष्टो राजभटैः सदाऽपि परिभूतोऽं
खलैर्वैरिभि-
श्चान्यघोरतरैर्वि पज्जलनिधौ
मग्नोऽस्मि दुःखातुरः
हा हा किं करवै विभो शबरवेषं
त्वामभीष्टार्थदं
वन्देऽहं परदैवतं कुरु कृपां
नाथार्थ बन्धो मयि ॥ ९

स्तोत्रं यः प्रजपेत् प्रशान्तकरणैर्-
नित्यं किराताष्टकं
स क्षिप्रं वशगान् करोति नृपती-
नाबद्धवैरानपि ।
संहत्यात्म विरोधिनः खलजनान्
दुष्टग्रहानप्यसौ
यात्यन्ते यमदूतभीतिरहितो-
दिव्यां गतिं शाश्वतीम् ॥ १०

इति किराताष्टकं सम्पूर्णम् ॥

Encoded and proofread by Antaratma antaratma at Safe-mail.net

Please send corrections to sanskrit@cheerful.com

Last updated त्oday

<http://sanskritdocuments.org>

Kirata Ashtakam Lyrics in Devanagari PDF

% File name : kiraataashtakam.itx

% Category : aShTaka

% Location : doc_deities_misc

% Language : Sanskrit

% Subject : Hinduism/religion/traditional

% Transliterated by : Antaratma antaratma at Safe-mail.net

% Proofread by : Antaratma antaratma at Safe-mail.net

% Latest update : April 23, 2008

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [December 15, 2015] at Stotram Website